

علامہ محمد اقبال اور سید عطاء اللہ شاہ بخاری

ڈاکٹر محمد عمر فاروق

امیر شریعت سید عطاء اللہ شاہ بخاری اور علامہ محمد اقبال کے باہم تعلقات تاریخ کے سینہ پر ثبت ہیں، لیکن ہمارے مصنفین کی ذاتی پسند و ناپسند نے ان شخصیات کی تعلق داری اور دوستی کے واقعات پر پردہ ڈال رکھا ہے۔ وگرنہ ان حضرات کی آپس کی قربت اتنی نمایاں تھی کہ جانبدار قلم کاروں کی دیدہ و دانستہ سینہ زوریوں کے باوجود آج بھی ان کے دوستانہ مراسم لوح تاریخ پر جگਮگانے نظر آتے ہیں۔

تاریخی قرآن پتا دیتے ہیں کہ اقبال اور بخاری کے ماہینہ شناسائی کا آغاز ۱۹۱۹ء میں خلافت کا نفرس، امر تسریں میں ہوا۔ جس میں علامہ اقبال سمیت ہندوستان کے تمام نمایاں سیاسی رہنمای بھی شریک تھے۔ اس کا نفرس میں سید عطاء اللہ شاہ بخاری نے اپنی زندگی کی پہلی سیاسی تقریر کی تھی۔ جسے سن کر مولانا محمد علی جو ہر کہہ اٹھے تھے کہ: ”بخاری! جب تم لوگوں کو پلاڑا اور قورمہ کھلادیتے ہو تو اب تمہارے بعد ہمارے ساگ اور ستون کو کون پوچھے گا۔“ جب سید بخاری اپنی ایسی ہی شعلہ بار تقریروں کی بدولت گرفتار ہو کرتیں سال کے لیے جیل چلے گئے تو خان غازی کابلی کی روایت کے مطابق اقبال نے سید بخاری کی گرفتاری پر ”اسیری“ کے عنوان سے ایک خوبصورت نظم لکھی تھی۔ جس کے یہ اشعار قابل ذکر ہیں:

ہے اسیری اعتبار افزاء جو ہو فطرت بلند
قطرہ نیساں ہے زندان صدف سے ارجمند
مشکِ ازفر چیز کیا ہے، اک لہو کی بوند ہے
مشک بن جاتی ہے، ہو کر نافہ آہو میں بند
ہر کسی کی تربیت کرتی نہیں قدرت، مگر
کم ہیں وہ طاڑکہ ہیں دام و قفس سے بہرہ مند

اقبال نے بخاری کی اسی نظر بندی پر ایک بیان میں کہا تھا کہ: ”محچھے مجلس خلافت کے ان ارکان سے ہمدردی ہے جو اپنی مجلس کی تجویز کے مطابق نیک نیت سے یہ سمجھتے ہوئے گرفتار ہوئے کہ وہ ایک پاک مقصد کی خاطر ایثار کر رہے ہیں۔ خاص کر مولانا سید عطاء اللہ شاہ بخاری اور خواجہ عبدالرحمن غازی ایسے مشہور کارکنوں کے ساتھ ہمدردی ہے۔ ہمیں ان کی بعض رائیوں سے اختلاف بھی ہو، لیکن عقل و انصاف کا تقاضا یہ ہے کہ ان کی خوبیوں کا بھی اعتراف کیا جائے۔ وہ قوی

کاموں میں بہت حصہ لیتے ہیں اور ضرورت کے وقت بڑا ایثار کھاتے ہیں۔” (”گفتار اقبال“، ص ۲۰۷-۲۱۰) گویا اقبال سیاسی اختلاف کے باوجود ان کی قربانی و ایثار کے معرفت تھے۔ اقبال ہی کا شعر سید بخاری کے حسب حال ہے کہ

ازل سے فطرت احرار میں ہے دوش بدوش

قلندری و قبا پوشی و کلمہ داری

اقبال نے بخاری کی انہی دینی و قومی اور علمی خدمات کے پیش نظر کیا خوب تاریخی جملہ کہا تھا کہ:

”شاہ جی! آپ اسلام کی چلتی پھر تی تلوار ہیں۔“ (ہفت روزہ ”چنان“ لاہور، ۱۹۶۲ء)

مارچ ۱۹۲۵ء کو انجمن خدام الدین لاہور کے زیر اہتمام ایک جلسہ منعقد ہوا تھا۔ جس میں ہندوستان کے نامور علماء نے شرکت کی تھی۔ رات کو علامہ اقبال نے اپنے گھر میں ایک ضیافت کا اہتمام کیا تھا۔ جس میں علامہ محمد انور شاہ کشمیری، علامہ شبیر احمد عنانی، مولانا حبیب الرحمن لدھیانوی اور مولانا سید عطاء اللہ شاہ بخاری بھی مدعو تھے۔ ضیافت سے قبل اور بعد میں بہت سے علمی اور دینی مسائل زیر بحث آئے۔ جس میں سودا مسئلہ بھی شامل تھا۔

(”بادشاہی مسجد لاہور“، ص: ۳۸۔ از ڈاکٹر عبداللہ چفتائی)

جب اقبال ۱۹۲۶ء میں پنجاب لچسليبو اسمبلی کا انتخاب لڑنے کے لیے میدان میں اترے تو فرزید اقبال جسٹس (ر) جاوید اقبال کے بقول سید عطاء اللہ شاہ بخاری نے اقبال کے انتخابی جلسوں میں ان کی حمایت میں تقریریں کیں۔ (”زندہ روایات اقبال“، ص ۳۹۶) اقبال کامیابی سے ہمکنار ہوئے تو ان کی اس سیاسی کامیابی میں سید بخاری کی خطاطی سحر کاری کا بھی خاص اعمال دخل شامل تھا۔

جب پنجاب میں قادیانیت کے فتنہ نے زور پکڑا تو علامہ انور شاہ کشمیری نے تحفظ ختم نبوت کے لیے خصوصی تنگ دو دے کام لیا اور استیصال قادیانیت کے لیے نہ صرف خود بھی خصوصی جدو جہد فرمائی، بلکہ اپنے شاگردوں کو بھی اس اہم محاذ پر کھڑا کیا تھا۔ ۱۹۳۰ء میں انجمن خدام الدین لاہور کے جلسہ میں علامہ انور شاہ کشمیری نے سید عطاء اللہ شاہ بخاری کی قادیانیت شکن سرگرمیوں اور مجاہدانہ یلغاروں کے اعتراف میں انہیں امیر شریعت نامزد کیا اور پانچ سو علماء سمیت سید بخاری کی بیعت کی۔ اس تاریخی موقع پر علامہ اقبال بھی موجود تھے۔

اقبال اور بخاری کے درمیان کافی معاملات قدِ مشترک تھے۔ مثلاً قرآن فہمی، عالم اسلام کی ناگفته بہ حالت پر اضطراب و بے قراری، انگریز دشمنی، شعرو ادب کا ذوق وغیرہ۔ یہی وجہ تھی کہ ۱۹۳۰ء میں ممتاز اشتراکی مصنف باری علیگ نے روزنامہ ”زمیندار“ میں ”اقبال اور بخاری“ کے عنوان سے ایک پُرمغز مقالہ تحریر کیا تھا۔ جس میں انہوں نے دونوں شخصیات کا موازنہ کرنے کے ساتھ ساتھ مسلمان نوجوانوں کو ان کی قیادت میں اٹھ کھڑے ہونے کا مشورہ بھی دیا تھا۔

۱۹۳۱ء میں سید عطاء اللہ شاہ بخاری کی قیادت میں کشمیری مسلمانوں کی آزادی کے لیے مجلس احرار اسلام نے پہلی عوامی تحریک چلانی۔ تحریک کشمیر کے آغاز میں ہی علامہ اقبال نے کشمیری مسلمانوں کی حمایت میں ہونے والے جلسوں

شخصیت

کا انتظام مجلس احرار اسلام کے سپرد کر دیا۔ (جس کی تفصیلات روزنامہ ”انقلاب“ لاہور کی فائلوں میں محفوظ ہیں۔) آزادی کشمیر کے سلسلہ میں ہی ایک جلسہ اقبال کی صدارت میں لاہور میں منعقد ہوا۔ جس میں سید بخاری نے تقریر فرمائی۔ عوام کے اصرار اور شاہ جی کی سفارش پر اقبال نے ناسازی طبع کے باوجود حسب ذیل ایک شعر بھی سنایا تھا:

لالہ گوئی بگو آزروئے جا

لالہ ضرب است و ضرب کاری است

آنہی دنوں ”کشمیر کمیٹی“، کا قیام بھی عمل میں آیا تھا۔ جس میں دیگر مسلمان رہنماؤں کے علاوہ علامہ اقبال بھی شامل تھے، لیکن بدستگی سے کمیٹی کی سربراہی کا سہرا آنجمنی مرزا بشیر الدین محمود (سربراہ قادیانی جماعت) اپنے سر پر سجائے میں کامیاب ہو گیا۔ جس پر مجلس احرار نے ملک گیر شدید احتجاج کیا اور سید عطاء اللہ شاہ بخاری، چودھری افضل حق اور مولانا حبیب الرحمن لدھیانوی نے بارہا علامہ اقبال سے مذاکرات کیے اور ان پر واضح کیا کہ کشمیریوں کی حمایت کے پردہ میں قادیانی کشمیر کو قادیانی ریاست بنانے کا ناپاک منصوبہ برورئے کا رلانا چاہتے ہیں۔ بعد کے حالات نے بھی قادیانیوں کا مکروہ چہرہ واضح کر دیا۔ احرار کی رہنمائی میں مسلمانوں کے شدید دباو پر مرزا بشیر الدین کشمیر کمیٹی سے مستغفی ہو گیا اور علامہ اقبال کو نیا صدر منتخب کر لیا گیا، لیکن علامہ اقبال بھی قادیانیوں کے اصل عزم سے باخبر ہونے پر کمیٹی سے مستغفی دے کر الگ ہو گئے اور یوں اقبال نے سید بخاری اور ان کی جماعت کے اصولی موقف کے درست ہونے کی عملی تائید کر دی۔

اقبال و بخاری کا یہ تعلق خاطر آخوند ملت قائم رہا۔ حتیٰ کہ جب ۱۹۳۸ء میں اقبال کا انتقال ہوا تو سید بخاری نے مسجد خیر الدین امرتسر میں ایک تعزیتی جلسہ سے خطاب کرتے ہوئے فرمایا کہ ”اقبال کو نہ انگریز نے سمجھا، نہ قوم نے۔ اگر انگریز سمجھتا تو اقبال بستر پر نہ مرتے، بلکہ بچانی کے تختہ پڑھکائے جاتے اور اگر قوم سمجھ لیتی تو آج تک غلام نہ رہتی۔“ اقبال و بخاری میں قرآن فہمی کا ذوق بدرجہ اتم موجود تھا۔ اقبال نے قرآن مجید کے بحر عمق میں غواصی کی تھی۔ اسی لیے سید بخاری فرمایا کرتے تھے کہ ”بابلوگو! قرآن کی مسمیں نہ کھایا کرو۔ قرآن کو سمجھ کر پڑھا کرو۔ دیکھا! اقبال نے قرآن کوڑو بکر پڑھا تو انش فرنگ پر بله بول دیا۔“

آج ملک و قوم جن حالات سے گزر رہے ہیں۔ ایسے میں اقبال جیسے دانشور انہ مدد بر اور بخاری جیسی موندانہ بصیرت کی ضرورت پہلے سے کہیں زیادہ بڑھ گئی ہے۔ یورپی اور امریکی استعمار نے عالم اسلام کو بری طرح اپنی سازشوں سے ضید زیوں کر رکھا ہے۔ دنیا نے اسلام میں انقلابات کروٹیں لے رہے ہیں، لیکن ان کی قیادتیں مدد بر و بصیرت سے محروم ہیں اور ان کے عوام اپنی منزل سے کوسوں دور بھکر رہے ہیں۔ اللہ امت مسلمہ کو اقبال و بخاری جیسے عظیم المرتبہ رہنماء عطا فرمائے۔ تاکہ ملکت اسلامیہ کی کشتی ساحل مراد سے ہمکنار ہو سکے۔

خاموش ہو گئے ہیں، چمنستان کے رازدار

سرمایہ گداز تھی، جن کی نوابے درد